
Í hesum døgum fram-
føra ungdómar úr
Losjuni í Gøtu leikin
"Steinur teirra vísu",
sum snýr seg um
blindu dóttrina hjá
sultaninum.

SJÓNLEIKUR
Terji Nielsen
terji@sosialurin.fo

Tað eru ikki færri enn 14

ungdómar í aldrinum 12-14
ár, sum spæla teir 22 leik-
lutirnar í leikinum. Ung-
dómarnir hava sína dagligu
gongd í Losjuni í Gøtu, og
tað er eisini har, at leikurin
verður sýndur.

Tríggir leikstjórar
Tað eru tey trý Torgerð
Hansen, Magni Poulsen og
Nanna Rosa Sleire, ið hava
leikstjórnað leikinum, og
tey hava í felag eisini staðið

fyri búnunum og pallsmíð-
ini.

Tað er Grethe Thomsen,
ið hevur skrivað leikin, og
Niels Nattestad hevur týtt
hann til føroyskt.

Leikurin fer fram í India
og snýr seg um ungu,
blindu dóttrina hjá sultanin-
um, og hvussu hon fær
sjónina aftur. Við í leikin-
um eru eisini álvagentur,
trøll og vill djór.

Frumsýningin av leikin-
um var mikukvøldið, og í
gjár var leikurin sýndur fyri
børnum, sum ganga í dag-

stovni ella dagrøkt í Gøtu.
Sunnudagin klokkan fýra
verður fyrsta almenna sýn-
ingin, og leikurin verður
eisini sýndur týskvøldið,
mikukvøldið og hóskvøldið
klokkan sjey.

Í komandi viku verða
eisini fleiri framførslur fyri
skúlaflokkum um dagin. 

Ein av leikstjórunum,
Torgerð Hansen, greiðir
frá, at teir 14 ungdómarnir,
ið framføra leikin, hava
vant dúgliga og hugagott í
fleiri mánaðir.

Gøtuungdómar
framføra ævintýr

Ungdómarnir, ið framføra
leikin "Steinur teirra vísu"
eru allir úr Gøtu.

Leikurin snýr seg um ungu, blindu dóttir sultanin, og hvussu
hon fær sjónina aftur.

